

بِسْمِ اللّٰهِ الرَّحْمٰنِ الرَّحِیْمِ  
نحمدہ و نصلی علی رسولہ الکریم

بہ فیض: تاج دار اہل سنت مفتی اعظم علامہ محمد مصطفیٰ رضا نوری علیہ الرحمہ و حضور تاج الشریعہ مدظلہ العالی  
زیر سرپرستی: امین ملت حضرت ڈاکٹر سید محمد امین میاں قادری برکاتی مدظلہ العالی، مارہرہ مطہرہ

# قرآن سکھاتا ہے آدابِ حبیب

## صلی اللہ تعالیٰ علیہ وسلم

ہمارے دور میں اہل سنت کا امتیازی نشان - تعظیم و تکریم اور ادب رسول - [صلی اللہ علیہ وسلم] ہے۔ غور سے دیکھا جائے تو جملہ بد مذہب اور اہل حق کے جھگڑے کی جڑ ادب اور بے ادبی ہے۔ اہل سنت حضور سرور عالم صلی اللہ علیہ وسلم اور جملہ انبیاء کرام علیہم السلام اور صحابہ کرام و اہل بیت عظام اور اولیاء امت و علمائے ملت کے آداب اور تعظیم و تکریم کو دین اسلام اور ایمان کا جوہر سمجھتے ہیں، اور دیگر بد مذہب اسے کوئی اہمیت نہیں دیتے؛ بلکہ بعض بد مذہب تو اسے - شرک و بدعت - کے کھاتے میں ڈالتے ہیں۔ اس تصنیف میں فقیر، صحابہ کرام و اہل بیت عظام کے آداب اور تعظیم و توقیر کے مضامین عرض کرے گا تاکہ حق و باطل کا امتیاز ہو۔

وَمَا تَوْفِیْقِیَ اِلَّا بِاللّٰهِ الْعَلِیِّ الْعَظِیْمِ. وَصَلَّى اللّٰهُ تَعَالٰی عَلٰی خَیْرِ خَلْقِهِ سَیِّدِنَا وَ  
مَوْلَانَا مُحَمَّدٍ وَآلِهِ وَصَحْبِهِ اَجْمَعِیْنَ وَبَارَكَ وَسَلَّمَ

صحابہ کرام رضی اللہ عنہم کا ادب و احترام رسول صلی اللہ علیہ وسلم کا اجمالی خاکہ  
صحابہ کرام جس طرح رسول اللہ صلی اللہ علیہ وسلم کا ادب و احترام کرتے تھے اس کا  
اظہار سیکڑوں طریقوں سے ہوتا تھا۔ جب آپ صلی اللہ علیہ وسلم کی خدمت میں حاضر ہوتے تو  
در بار نبوت کے ادب و عظمت کے لحاظ سے خاص طور پر کپڑے زیب تن کر لیتے۔  
[۱] ایک صحابی فرماتی ہیں کہ:

جَمَعْتُ عَلٰی ثِیَابِیْ حِیْنَ اَمْسَيْتُ، فَاتَّيْتُ رَسُوْلَ اللّٰهِ صَلَّى اللّٰهُ عَلَيْهِ وَسَلَّمَ.

[سنن ابی داؤد، تفریح ابواب الطلاق، باب فی عدة الحامل، حدیث ۲۳۰۶، الجزء الثانی،

الصفحة ۲۹۳، المكتبة العصرية صيدا بیروت]

شام ہوئی تو میں نے تمام کپڑے پہن لیے اور آپ کی خدمت میں حاضر ہوئی۔  
[۲] بغیر طہارت کے آپ صلی اللہ تعالیٰ علیہ وآلہ وسلم کی خدمت میں حاضر ہونا اور آپ صلی اللہ  
تعالیٰ علیہ وآلہ وسلم سے مصافحہ کرنا گوارا نہ کرتے۔

علامہ مفتی محمد فیض احمد اویسی رضوی رحمۃ اللہ تعالیٰ علیہ

برائے ایصال ثواب: مرحوم شیخ نبی احمد [بانی ترقی تعلیم پبلی کیشن مالیکو] ]

ناشر: **نوری مشن مالیکو**

ملنے کا پتہ: مدینہ کتاب گھر، اولڈ آگرہ روڈ، مالیکو Cell. 9325028586

سن اشاعت ۱۴۳۷ھ / ۲۰۱۶ء ..... ہدیہ: دُعائے خیر

مدینہ کے کسی راستہ میں آپ صلی اللہ تعالیٰ علیہ وآلہ وسلم سے حضرت ابو ہریرہ رضی اللہ تعالیٰ عنہ کا سامنا ہو گیا، ان کو نہانے کی ضرورت تھی؛ گوارانہ ہوا کہ اس حالت میں آپ صلی اللہ تعالیٰ علیہ وآلہ وسلم کے سامنے آئیں، اس لیے آپ کو دیکھا تو کترا گئے اور غسل کر کے خدمتِ اقدس میں حاضر ہوئے۔ آپ صلی اللہ علیہ وسلم نے دیکھا تو فرمایا: اے ابو ہریرہ! کہاں تھے؟ عرض کی میں پاک نہ تھا اس لیے آپ کے پاس بیٹھنا پسند نہیں کرتا تھا۔

[سنن ابی داؤد، کتاب الطہارۃ، باب فی الجنب یصافح، حدیث ۲۳۱، الجزء الاول،

الصفحة ۵۹، المكتبة العصرية صيدا بيروت]

○ آپ کے سامنے بیٹھتے تو فرطِ ادب کی تصویر بن جاتے۔ احادیث میں اسی حالت کا نقشہ ان الفاظ میں کھینچا گیا ہے:

كَانَمَا عَلَى رُءُوسِهِمُ الطَّيْرُ.

[سنن ابی داؤد، کتاب الطب، باب فی الرجل یتداوی، حدیث ۳۸۵، الجزء الرابع،

الصفحة ۳، المكتبة العصرية صيدا بيروت]

صحابہ آپ کے سامنے اس طرح بیٹھتے تھے گویا ان کے سروں پر چڑیا بیٹھی ہوتی ہیں۔

○ گھر میں بچے پیدا ہوتے تو ادب سے ان کا نام -محمد- نہ رکھتے۔

ایک دفعہ ایک صحابی کے گھر میں بچہ پیدا ہوا تو انہوں نے -محمد- نام رکھا لیکن ان کی قوم نے کہا ہم نہ یہ نام رکھنے دیں گے، نہ اس کنیت سے تم کو پکاریں گے، تم اس کے متعلق خود رسول اللہ صلی اللہ علیہ وسلم سے مشورہ کر لو۔ وہ بچے کو لے کر آپ کی خدمت میں حاضر ہوئے اور واقعہ بیان کیا تو ارشاد ہوا کہ: میرے نام پر نام رکھو لیکن میری کنیت اختیار نہ کرو۔

[صحیح مسلم، کتاب الاستئذان [الآداب]، باب النهی عن التکنی بآبی القاسم و بیان ما

یستحب من الاسماء، حدیث ۵۲۸۱، الصفحة ۱۰۷۳، دار الفکر بیروت]

○ اگر راستے میں کبھی ساتھ ہو جاتا تو ادب کی وجہ سے آپ صلی اللہ تعالیٰ علیہ وآلہ وسلم کے ساتھ سواری پر سوار ہونا پسند نہ کرتے۔

ایک بار حضرت عقبہ بن عامر رضی اللہ تعالیٰ عنہ؛ آپ صلی اللہ علیہ وسلم کا خچر ہانک

رہے تھے، آپ صلی اللہ تعالیٰ علیہ وآلہ وسلم نے فرمایا: سوار کیوں نہیں ہو لیتے؟ لیکن انہوں نے اس کو بڑی بات سمجھا کہ آپ صلی اللہ تعالیٰ علیہ وآلہ وسلم کے خچر پر سوار ہوں تاہم [تعمیل حکم کے لیے] تھوڑی دور تک سوار ہو لیے۔

[سنن النسائی، کتاب الاستعاذۃ، حدیث ۵۲۴۷، الصفحة ۱۲۲۴، دار الفکر بیروت]

○ فرطِ ادب سے کسی بات میں آپ صلی اللہ تعالیٰ علیہ وآلہ وسلم پر تقدم یا مسابقت گوارا نہ کرتے۔

آپ صلی اللہ تعالیٰ علیہ وآلہ وسلم غزوہ تبوک کے سفر میں قضاے حاجت کے لیے صحابہ کرام سے الگ ہو گئے۔ نماز فجر کا وقت آ گیا تو صحابہ نے آپ کے آنے سے پیش تر ہی حضرت عبدالرحمن بن عوف رضی اللہ تعالیٰ عنہ کی امامت میں نماز شروع کر دی۔ آپ صلی اللہ تعالیٰ علیہ وآلہ وسلم پہنچے تو ایک رکعت نماز ہو چکی تھی، اسی لیے آپ دوسری رکعت میں شریک ہوئے۔ نماز ہو چکی تو تمام صحابہ کرام نے اس کو بے ادبی بلکہ گناہ خیال کیا اور سب کے سب سبحان اللہ، سبحان اللہ کہنے لگے، آپ نماز سے فارغ ہوئے تو فرمایا کہ: تم نے اچھا کیا۔ [سنن ابی داؤد،

کتاب الطہارۃ، باب المسح علی الخفین، حدیث ۱۴۹، الصفحة ۳۸۰، المكتبة العصرية صيدا بيروت]

○ ایک بار آپ صلی اللہ تعالیٰ علیہ وآلہ وسلم کوئی نزاع چکانے کے لیے قبیلہ بنو عمرو بن عوف میں گئے۔ نماز کا وقت آ گیا تو مؤذن حضرت ابوبکر صدیق رضی اللہ تعالیٰ عنہ کی خدمت میں آیا کہ نماز پڑھا دیجیے۔ وہ نماز پڑھا رہے تھے کہ سرکار صلی اللہ علیہ وسلم آ کر شریک جماعت ہو گئے، لوگوں نے تالیاں بجانا شروع کیں۔ حضرت ابوبکر صدیق رضی اللہ تعالیٰ عنہ اگرچہ کسی طرف متوجہ نہ ہوتے تھے، تاہم جب لوگوں نے متصل تالیاں بجائی تو مڑ کر دیکھا کہ رسول اللہ صلی اللہ علیہ وسلم ہیں، آپ نے اشارہ کیا کہ اپنی جگہ پر قائم رہو۔ انہوں نے پہلے تو خدا کا شکر ادا کیا کہ آپ صلی اللہ تعالیٰ علیہ وآلہ وسلم نے ان کی امامت کو پسند فرمایا، پھر پیچھے ہٹ آئے اور آپ صلی اللہ علیہ وسلم نے آگے بڑھ کر نماز پڑھائی۔ نماز سے فارغ ہو کر حضور اکرم صلی اللہ تعالیٰ علیہ وآلہ وسلم نے فرمایا کہ: جب میں نے حکم دیا تھا تو تم کیوں اپنی جگہ سے ہٹ گئے؟ حضرت ابوبکر صدیق رضی اللہ تعالیٰ عنہ نے عرض کی: ابن ابی قحافہ کا یہ منہ نہ تھا کہ رسول اللہ صلی اللہ تعالیٰ علیہ وآلہ وسلم کے آگے نماز پڑھائے۔ [سنن ابی داؤد، کتاب الصلاة، باب التصفیق فی الصلاة، حدیث ۹۴۰، الجزء

مقدمہ: اللہ تعالیٰ نے متعدد آیات میں ادب اور تعظیم و تکریم کا ارشاد فرمایا ہے۔ چند آیات بطور نمونہ عرض ہیں:

### آیات قرآن اور تعظیم و تکریم

[۱] يَا أَيُّهَا الَّذِينَ آمَنُوا لَا تَقْدِمُوا بَيْنَ يَدَيْ اللَّهِ وَرَسُولِهِ وَاتَّقُوا اللَّهَ إِنَّ اللَّهَ سَمِيعٌ عَلِيمٌ .

[پارہ ۲۶، سورۃ الحجرات، آیت ۱]

اے ایمان والو! اللہ اور اس کے رسول سے آگے نہ بڑھو اور اللہ سے ڈرو بے شک اللہ سنتا جانتا ہے۔ [ترجمہ کنز الایمان]

[۲] يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ .

[پارہ ۲۶، سورۃ الحجرات، آیت ۲]

اے ایمان والو! اپنی آوازیں اونچی نہ کرو اس غیب بتانے والے [نبی] کی آواز سے اور ان کے حضور بات چلا کر نہ کہو جیسے آپس میں ایک دوسرے کے سامنے چلاتے ہو کہ کہیں تمہارے عمل کا رت نہ ہو جائیں اور تمہیں خبر نہ ہو۔ [ترجمہ کنز الایمان]

[۳] إِنَّ الَّذِينَ يَغُضُّونَ أَصْوَاتَهُمْ عِنْدَ رَسُولِ اللَّهِ أُولَئِكَ الَّذِينَ امْتَحَنَ اللَّهُ قُلُوبَهُمْ لِلتَّقْوَىٰ لَهُمْ مَغْفِرَةٌ وَأَجْرٌ عَظِيمٌ .

[پارہ ۲۶، سورۃ الحجرات، آیت ۳]

بے شک وہ جو اپنی آوازیں پست کرتے ہیں رسول اللہ کے پاس وہ ہیں جن کا دل اللہ نے پرہیزگاری کے لیے پرکھ لیا ہے ان کے لیے بخشش اور بڑا ثواب ہے۔ [ترجمہ کنز الایمان]

[پارہ ۲۶، سورۃ الحجرات، آیت ۴]

بے شک وہ جو تمہیں حجروں کے باہر سے پکارتے ہیں ان میں اکثر بے عقل ہیں۔

[ترجمہ کنز الایمان]

[۵] وَ لَوْ أَنَّهُمْ صَبَرُوا حَتَّى تَخْرُجَ إِلَيْهِمْ لَكَانَ خَيْرًا لَهُمْ ط وَ اللَّهُ غَفُورٌ رَحِيمٌ .

فاروق اعظم رضی اللہ تعالیٰ عنہ نے جواب دیا، نہیں اس طرح دونوں جھگڑ پڑے اور ان کی آواز بلند ہوگئی اس پر یہ آیت نازل ہوئی۔

[اسباب النزول للواحدی، سورة الحجرات، الصفحة ۲۸۷، طبعہ مصر]

**فائدہ:** اس آیت کے نزول کے بعد حضرت فاروق اعظم رضی اللہ تعالیٰ عنہ اتنی پست آواز سے بات کرتے کہ رسول اللہ صلی اللہ تعالیٰ علیہ وآلہ وسلم کو دوبارہ پوچھنے کی ضرورت پڑتی۔

[اسباب النزول للواحدی، سورة الحجرات، الصفحة ۲۸۸، طبعہ مصر]

اور بقول ابن عباس رضی اللہ تعالیٰ عنہ؛ حضرت صدیق اکبر رضی اللہ تعالیٰ عنہ نے قسم کھالی کہ: میں حضور اکرم صلی اللہ تعالیٰ علیہ وآلہ وسلم سے ایسے گفتگو کروں گا جیسے کوئی ہم راز سے مخفی بات کرتا ہے یعنی بالکل آہستہ۔ [صحیح البخاری، کتاب الاعتصام بالکتاب والسنة، باب ما یکرہ من

التعمق والتنازع والغلو فی الدین والبدع - الخ، حدیث ۷۳۰۲، الصفحة ۱۸۰۳، دار ابن کثیر دمشق بیروت]

حضرت انس بن مالک رضی اللہ تعالیٰ عنہ روایت کرتے ہیں کہ: جب آیت ”لَا تَرْفَعُوا أَسْوَاطِكُمْ فَوْقَ صَوْتِ النَّبِيِّ“ نازل ہوئی تو حضرت ثابت بن قیس رضی اللہ تعالیٰ عنہ [جو نہایت اونچی آواز والے خطیب تھے] گھر میں بیٹھ گئے اور کہا کہ میں دوزخیوں سے ہوں؛ اور وہ چند روز رسول اللہ صلی اللہ تعالیٰ علیہ وآلہ وسلم کی خدمت میں حاضر نہ ہوئے۔ ایک دن رسول اللہ صلی اللہ تعالیٰ علیہ وسلم نے حضرت سعد بن معاذ رضی اللہ تعالیٰ عنہ سے پوچھا: کیا ثابت بن قیس بیمار ہے؟ حضرت سعد رضی اللہ تعالیٰ عنہ نے عرض کی: میرے علم میں انہیں کوئی بیماری نہیں۔ اس کے بعد حضرت سعد نے حضرت ثابت بن قیس کو رسول اللہ صلی اللہ تعالیٰ علیہ وآلہ وسلم کی بارگاہ میں حاضر کیا۔ حضرت ثابت بن قیس نے کہا: تمہیں معلوم ہے میں بلند آواز ہوں اور آیت مذکورہ نازل ہوئی ہے اس کی رُو سے میں تو دوزخیوں سے ہوں، حضرت سعد نے ثابت بن قیس کا نظریہ حضور اکرم صلی اللہ تعالیٰ علیہ وآلہ وسلم سے عرض کر دیا۔ آپ [صلی اللہ تعالیٰ علیہ وآلہ وسلم] نے فرمایا: نہیں بلکہ وہ جنتی لوگوں میں سے ہے۔

[صحیح مسلم، کتاب الایمان، باب مخافة المؤمن أن یحبط عمله، حدیث ۲۱۵،

الصفحة ۷۸، دار الفکر بیروت]

[یہ ”علم غیب“ ہے، اس کی تفصیل فقیر کی کتاب ”عقائد صحابہ“ باب علم الغیب فی ذکر ثابت بن قیس میں پڑھیں]

**فائدہ:** آیت مذکورہ کے حکم کے مطابق حضور اکرم صلی اللہ تعالیٰ علیہ وسلم کے سامنے اونچا بولنا اتنا سخت جرم اور گناہ تھا کہ اس سے تمام اعمال اور نیکیاں ضائع ہو جائیں۔

**درس ادب - ۲:** اللہ تعالیٰ کو حضرت ابو بکر صدیق و حضرت عمر فاروق رضی اللہ تعالیٰ عنہما کا طریق ادب ایسا پسند آیا کہ ان کی مدح میں چوتھی آیت نازل فرمائی اور انہیں متقی ہونے کی سند عطا فرمائی اور قیامت میں انہیں اجر عظیم اور مغفرت کی بشارت سے نوازا۔

**انتباہ:** جو لوگ صحابہ کرام بالخصوص اصحاب ثلاثہ [رضی اللہ تعالیٰ عنہم] کے ایمان و تقویٰ میں شک کرتے ہیں وہ اپنے ایمان و خاتمہ کی خیر منائیں؛ اللہ تعالیٰ نے تو ان کے ایمان و تقویٰ پر مہر ثبت فرمائی ہے، اور یہ لوگ انہیں برا بھلا کہہ کر اپنا انجام برباد کر رہے ہیں۔

ایک دفعہ بعض لوگوں نے حضور اکرم صلی اللہ تعالیٰ علیہ وسلم کو حجروں سے باہر یا محمد یا محمد [صلی اللہ تعالیٰ علیہ وآلہ وسلم] پکارا؛ اس پر پانچویں آیت نازل ہوئی، جس میں بتایا گیا ہے کہ: اس طرح پکارنا سوائے ادب ہے، ایسی جرات وہ لوگ کرتے ہیں جن کو عقل نہیں۔ حُسن ادب اور تعظیم نبی صلی اللہ تعالیٰ علیہ وآلہ وسلم تو اس میں تھی کہ وہ لوگ حضور صلی اللہ تعالیٰ علیہ وآلہ وسلم کے در دولت پر بیٹھ جاتے اور انتظار کرتے، یہاں تک کہ حضور خود باہر تشریف لاتے۔ اس طرح کا حُسن ادب ان کے لیے موجبِ ثواب تھا، جیسا کہ پانچویں آیت میں ہے۔

لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ بَعْضًا

[پارہ ۱۸، سورة النور، آیت ۶۳]

رسول کے پکارنے کو آپس میں ایسا نہ ٹھہراؤ جیسا تم میں ایک دوسرے کو

پکارتا ہے۔ [ترجمہ کنز الایمان]

اس آیت میں بتا دیا گیا ہے کہ: تم رسول اللہ صلی اللہ تعالیٰ علیہ وسلم کو نام لے کر [یا محمد یا محمد] نہ پکارا کرو جیسا ایک دوسرے کو نام لے کر پکارتے ہو، بلکہ حضور کو ادب سے یوں پکارا کرو یا رسول اللہ، یا نبی اللہ، یا خیر خلق اللہ [صلی اللہ تعالیٰ علیہ وآلہ وسلم] اس کا مزید بیان پہلے آچکا ہے۔

يَا أَيُّهَا الَّذِينَ آمَنُوا لَا تَقُولُوا زَاعِنًا وَقُولُوا انظُرْنَا وَاسْمَعُوا ۗ وَلِلْكَافِرِينَ  
عَذَابٌ أَلِيمٌ ۝

[پارہ ۱، سورۃ البقرۃ، آیت ۱۰۴]

اے ایمان والو! زاعینا نہ کہو اور یوں عرض کرو کہ حضور ہم پر نظر رکھیں اور پہلے ہی سے بغور سنو اور کافروں کے لیے دردناک عذاب ہے۔ [ترجمہ کنزالایمان]

درس ادب - ۳: جب رسول اللہ صلی اللہ تعالیٰ علیہ وآلہ وسلم کچھ ارشاد فرماتے تو مسلمان عرض کیا کرتے ”زاعینا“ [ہماری طرف متوجہ ہوں یعنی ذرا اٹھہرے کہ ہم سمجھ لیں] عبرانی زبان میں اس لفظ کے معنی شر کے ہیں، یہود اس لفظ کو بطریق استہزاء استعمال کرتے تھے اور تعریض و اشارہ اسی معنی کی طرف کیا کرتے تھے، چونکہ ”زاعینا“ کا التباس [یکسانیت کی وجہ سے شبہ پڑنا] عبرانی لفظ سے ہوتا تھا، اس لیے اللہ تعالیٰ نے مومنوں کو تعلیم دی کہ تم بجائے ”زاعینا“ کے ”انظُرْنَا“ [ہم پر نظر رکھیں] استعمال کیا کرو، جس کے معنی وہی ہیں جو ”زاعینا“ کے ہیں اور اس میں کسی قسم کی تلمییس [فریب] کا احتمال نہیں اور تم بغور سنا کرو تا کہ دوبارہ پوچھنے کی ضرورت نہ پڑے۔ یہود جو اس طرح تعریض و استہزاء کرتے ہیں اس کے لیے دردناک عذاب ہے۔

فائدہ: اس آیت سے ظاہر ہے کہ حضور صلی اللہ تعالیٰ علیہ وآلہ وسلم کی شان مبارکہ میں ایسے الفاظ محتملہ استعمال نہیں کرنے چاہئیں کہ جن میں تعریض ہو اور تحقیق شان کا وہم ہو۔

رسول اللہ صلی اللہ تعالیٰ علیہ وآلہ وسلم کی تعظیم و توقیر میں سے یہ امر بھی ہے کہ آپ کی اولادِ طیبہ اور ازواجِ مطہرات کی تعظیم و تکریم اور ان کے حقوق کی رعایت کی جائے۔ اسی طرح رسول اللہ صلی اللہ تعالیٰ علیہ وآلہ وسلم کے اصحاب کرام کی تعظیم و توقیر کرنا: حضور اکرم صلی اللہ تعالیٰ علیہ وآلہ وسلم کی تعظیم و تکریم ہے۔ صحابہ کرام کے درمیان جو اختلافات و مشاجرات [تنازع] وقوع میں آئے اُن کی تاویل نیک کرنی چاہیے، وہ مجتہد تھے، جو کچھ انہوں نے کیا از روئے اجتہاد و خلوص کیا، وہ کسی طرح موردِ طعن نہیں ہیں [رضی اللہ تعالیٰ عنہم اجمعین]۔ تفصیل کی یہاں گنجائش نہیں۔

ترسم آں قوم کہ بردرد کشاں مے خندند در سرکار خرابات کنند ایماں را

قاضی عیاض رحمۃ اللہ تعالیٰ علیہ ”شفا شریف“ میں فرماتے ہیں کہ: وہ تمام چیزیں جن کو رسول اللہ صلی اللہ تعالیٰ علیہ وسلم سے نسبت ہے، اُن کی تعظیم و تکریم کرنا اور حرمین شریفین میں

آپ کے مشاہد و مساکن کی تعظیم کرنا اور آپ کے منازل اور وہ چیزیں جن کو آپ کے دست مبارک یا کسی اور عضو نے چھوا یا آپ کے نام سے پکاری جاتی ہوں، ان سب کا اکرام کرنا حضور اکرم صلی اللہ تعالیٰ علیہ وآلہ وسلم ہی کی تعظیم و تکریم میں ہے۔

[الشفابتعریف حقوق المصطفیٰ، الباب الثالث فی تعظیم امرہ ووجوب توقیرہ

وبرہ، فصل ومن اعظامہ - الخ، الجزء الثاني، الصفحة ۳۶، دارالکتب العلمیۃ بیروت]

حضور صلی اللہ تعالیٰ علیہ وآلہ وسلم کی تعظیم میں سے ایک امر یہ ہے کہ: آپ کی حدیث شریف کی تعظیم کی جائے۔ حدیث شریف کے پڑھنے یا سننے کے لیے غسل کرنا اور خوش بولگانا مستحب ہے۔ جب حدیث شریف پڑھی جائے تو اپنی آواز کو بلند نہیں کرنا چاہیے بلکہ دھیمی آواز کر دینی چاہیے، جیسا کہ حیات شریف میں حضور صلی اللہ تعالیٰ علیہ وآلہ وسلم کے تکلم کے وقت ہوا کرتا تھا اور مستحب ہے کہ حدیث شریف اونچی جگہ پڑھی جائے۔ حدیث شریف پڑھتے پڑھاتے وقت کسی کی تعظیم کے لیے اٹھنا مکروہ ہے۔

جب لوگ امام مالک رحمۃ اللہ تعالیٰ علیہ کے پاس طلب علم کے لیے آتے تو خادمہ دولت خانے سے نکل کر اُن سے دریافت کیا کرتی کہ حدیث شریف کے لیے آئے ہو یا مسائل فقہیہ کے لیے۔ اگر وہ کہتے مسائل کے لیے آئے ہیں تو امام موصوف فوراً نکل آتے اور اگر وہ کہتے کہ ہم حدیث کے لیے آئے ہیں تو حضرت امام مالک غسل کر کے خوش بولگاتے، پھر لباس تبدیل کر کے نکلتے۔ آپ کے لیے ایک تخت بچھایا جاتا، جس پر بیٹھ کر آپ روایت حدیث کرتے۔ اثنائے روایت میں مجلس میں عود سلگایا جاتا۔ یہ تخت صرف روایت حدیث کے لیے رکھا ہوا تھا۔

[الشفابتعریف حقوق المصطفیٰ، الباب الثالث فی تعظیم امرہ ووجوب توقیرہ وبرہ، فصل فی سیرۃ السلف

فی تعظیم روایۃ حدیث رسول اللہ ﷺ وسنتہ، الجزء الثاني، الصفحة ۲۹، دارالکتب العلمیۃ بیروت]

قاعدہ: عشق رسول جسے حدیث شریف میں ’حب‘ سے تعبیر کیا گیا ہے وہ دولت ہے کہ اس کے بغیر ایمان بے جسم و بے جان ہے، اور یہ دولت منافق کو نصیب نہیں ہوتی، یہی وجہ ہے کہ عاشق ہی کو ادب نصیب ہوتا ہے؛ بے ادب کا دوسرا نام منافق ہے۔ فقیر نے عشق و ادب تو مفصل عرض کر دیا ہے۔ یاد رہے کہ ادب کو تعظیم و توقیر لازم ہے، جس مذہب میں تعظیم ہی ’شکر‘ ہو تو۔ اُس

بُرے مذہب پر لعنت کیجیے۔ بعض لوگ توحید کے نشے میں انبیاء و اولیاء کے اکثر امور تعظیمی کو شرک کے کھاتے میں ڈال دیتے ہیں۔ فقیر یہاں تعظیم کی تحقیق عرض کرتا ہے تاکہ توحیدیوں کے فتوے شرک سے بچاؤ ہو سکے۔

**شرعی و لغوی معنی:** تعظیم کے معنی ہیں قول یا فعل سے کسی کی بڑائی ظاہر کرنا۔ ہر چھوٹا جو واقعی اپنے کو چھوٹا سمجھتا ہے وہ اپنے بڑے کی تعظیم کرتا ہے اور ہر لحاظ سے اس کی بڑائی ظاہر کرتا ہے۔ شاگرد اپنے استاد کی، مرید اپنے پیر کی، اولاد اپنے ماں باپ کی اور نوکر اپنے مالک کی، یہاں تک کہ چھوٹا بھائی اپنے بڑے بھائی کی تعظیم کرتا ہے۔ نبی پاک صلی اللہ تعالیٰ علیہ وآلہ وسلم نے اُمت کو یہی تعلیم دی، چنانچہ فرمایا:

”لَيْسَ مِنَّا مَنْ لَمْ يَرْحَمْ صَغِيرَنَا وَيُوقِرْ كَبِيرَنَا.“

[سنن الترمذی، کتاب البر والصلة، باب ماجاء فی رحمة

الصبيان، حدیث ۱۹۱۹، الصفحة ۴۳۸، مكتبة المعارف الرياض]

جو ہمارے چھوٹوں پر مہربانی نہ کرے اور ہمارے بڑوں کی تعظیم و توقیر نہ کرے وہ ہمارے راستے پر نہیں ہے۔

**فائدہ:** اس سے ثابت ہوا کہ تعظیم و توقیر عین اسلام ہے اور اس سے محرومی بلبسی گھنڈ ہے، کہ وہ بھی تعظیم آدم علیہ السلام کے انکار سے مارا گیا، چنانچہ اصول کی مشہور کتاب ”نور الانوار“ میں ہے کہ:

”فسجد“ ظاہر فی سجود الملائكة نص فی تعظیم آدم علیہ السلام.

[نور الانوار شرح رسالة المنار، بیان التقسیم الثانی ای تقسیم اللفظ باعتبار ظهور المعنی

عنه وخفائه، المثال للظاهر والنص، الجزء الاول، الصفحة ۲۴۱، مكتبة البشري كراتشي باكستان]

لفظ ”فسجد“ ملائکہ کے سجدہ کرنے کے بارے میں ظاہر ہے اور حضرت آدم علیہ

السلام کی تعظیم کے بارے میں نص ہے۔

**تعظیم کی اقسام:** تعظیم کے چار درجات ہیں:

[۱] سجدہ عبادت کے طور پر تو صرف اللہ تعالیٰ کے لیے ہے، کسی غیر کو سجدہ عبادت کفر ہے۔ سجدہ تعظیم حرام ہے، یہی اہل سنت کا مذہب ہے۔ اعلیٰ حضرت مجددین و ملت امام احمد رضا محدث

بریلوی قدس سرہ کی اس پر ضخیم تصنیف ”الزبدۃ الزکیۃ لتحریم سجود التحیۃ“ [سجدہ تعظیمی کے حرام ہونے کے بارے میں پاکیزہ مکھن] موجود ہے، ان کے فیض سے فقیر کا رسالہ ”حرمت سجدہ تعظیم“ بھی ہے۔

[۲] رکوع یعنی بقدر رکوع جھک کر کسی کی تعظیم کرنا یہ بھی ہماری شریعت میں منع ہے۔ فتاویٰ عالم گیری میں ہے:

”الْاِنْحِنَاءُ لِلْسُلْطَانِ أَوْ لِغَيْرِهِ مَكْرُوهٌ لِأَنَّهُ يُشْبِهُ فِعْلَ الْمَجْسُوسِ.“

[الفتاویٰ الہندیۃ، کتاب الکراہیۃ وهو مشتمل علی ثلاثین باباً، الباب الثامن والعشرون

فی ملاقات الملوك والتواضع لهم- الخ، الجزء الخامس، الصفحة ۲۴۹، دار الکتب العلمیۃ بیروت]

بادشاہ ہو یا کوئی دوسرا اس کے لیے بقدر رکوع جھکنا منع ہے کہ یہ آتش پرستوں کے فعل

کے مشابہ ہے۔ اور شامی میں ہے:

”أَنَّهُ يُكْرَهُ الْاِنْحِنَاءُ لِلْسُلْطَانِ وَغَيْرِهِ.“

[رد المحتار علی الدر المختار شرح تنویر الابصار، کتاب الحظر والاباحۃ، باب

الاستبراء وغیره، الجزء التاسع، الصفحة ۵۵۱، دار عالم الکتب الرياض]

بادشاہ ہو چاہے کوئی دوسرا ہو، اس کے لیے بقدر رکوع جھکنا منع ہے۔

[۳] کسی کی تعظیم کے لیے دوزانو بیٹھنا۔

[۴] کسی کی تعظیم کے لیے قیام [کھڑا ہو جانا]

یہی [آخر الذکر] اہل سنت کے عوام و خواص میں معمول و رائج ہیں۔ اسی میں اختلاف

پا ہے، اہل سنت کے نزدیک عین اسلام ہے؛ توحیدیوں کے نزدیک شرک اور اس غلطی کی بنیاد

ابلیس نے رکھی، جسے اللہ تعالیٰ نے تا قیامت ملعون، مردود وغیرہ ٹھہرایا۔ اس نے بھی قسم کھائی تھی کہ

وہ بنو آدم میں اپنے بھولی بنائے گا، اللہ تعالیٰ نے فرمایا کہ میں انہیں تیرے ساتھ جہنم میں ڈالوں گا۔

**اختیار بدست مختار:** فقیر اویسی۔ تعظیم و توقیر کے اسلامی منشور کے دلائل دیتا ہے، ناظرین دور

حاضرہ میں تعظیم و توقیر انبیاء و اولیاء بالخصوص امام الانبیاء صلی اللہ تعالیٰ علیہ وآلہ وسلم کے بارے میں

جس گروہ کو کوتاہ دیکھیں؛ بلکہ شرک، حرام، بدعت کے فتاویٰ جڑتے دیکھیں ان سے دور رہیں،

ورنہ پھر آخرت میں ان کے ساتھ ابلیس کی رفاقت نصیب ہوگی۔ ابھی سے سنبھل جائیں، فقیر کا کام ہے دلائل سے سمجھانا۔ آگے اختیار بدست مختار۔

### نبی کریم صلی اللہ تعالیٰ علیہ وسلم کی تعظیم و توقیر

فقیر نے چند آیات اور احادیث مبارکہ اور معمولات صحابہ تفصیل سے [رسول اکرم اور ادب صحابہ] کے مقدمہ میں عرض کر دیا ہے، چند مزید دلائل حاضر ہیں..... قرآن مجید میں ہے:

وَمَنْ يُعْظَمْ شَعَائِرَ اللَّهِ فَإِنَّهَا مِنْ تَقْوَى الْقُلُوبِ ۝ [پارہ ۱۷، سورۃ الحج، آیت ۳۲]

اور جو اللہ کے نشانوں کی تعظیم کرے تو یہ دلوں کی پرہیزگاری سے ہے۔ [ترجمہ کنز الایمان]

فائدہ: اس آیت کریمہ کا خلاصہ یہ ہے کہ: جس کے دل میں تقویٰ اور پرہیزگاری ہوگی وہ شعائر اللہ کی تعظیم کرے گا، اور شعائر اللہ کے معنی ہیں اللہ تعالیٰ کے دین کی نشانیاں۔

[تفسیر الجلالین حاشیۃ الصاوی، الجزء الثالث، الصفحة ۹۵، مکتبہ و مطبعہ مصطفیٰ البابی الحلبی بمصر]

اس آیت مبارکہ میں اس بات کی جانب بھی واضح اشارہ ہے کہ جو لوگ حضور اکرم صلی اللہ تعالیٰ علیہ وسلم کی تعظیم کا انکار کرتے ہیں وہ اگرچہ بہ ظاہر اچھے نظر آتے ہوں گے لیکن ان کے قلوب تقویٰ اور پرہیزگاری سے خالی ہیں۔

وَمَنْ يُعْظَمْ حُرْمَتِ اللَّهِ فَهُوَ خَيْرٌ لَّهُ عِنْدَ رَبِّهِ ط [پارہ ۱۷، سورۃ الحج، آیت ۳۰]

اور جو اللہ کی حرمتوں کی تعظیم کرے تو وہ اس کے لیے اس کے رب کے یہاں بھلا ہے۔ [ترجمہ کنز الایمان]

”حُرْمَتِ اللَّهِ“ سے مراد وہ چیزیں ہیں جو خدائے تعالیٰ کے نزدیک محترم ہیں اور نبی ساری مخلوقات میں خداوند قدوس کے نزدیک سب سے زیادہ محترم ہوتا ہے؛ لہذا آیت کریمہ کا خلاصہ یہ ہوا کہ جو مسلمان نبی کی تعظیم کرے گا اور ان کا ادب بجالائے گا تو وہ کافر و مشرک نہیں ہو جائے گا بلکہ وہ اس کے لیے بہتر ہے۔

نکتہ: اللہ تعالیٰ نے جن آیات میں تعظیم کا طریقہ بیان کرنے کے لیے ایمان والوں کو مخاطب فرمایا؛ آیتوں میں حکم بیان کرنے سے پہلے ”يَا أَيُّهَا الَّذِينَ آمَنُوا“ فرمایا۔ اس لیے کہ جو ایمان والے ہیں وہی تعظیم نبی کو تسلیم کرتے ہیں لہذا وہی تعظیم کا طریقہ بتائے جانے کے بھی مستحق ہیں اور

جو ایمان والے نہیں ہیں ان سے تعظیم نبی کا طریقہ بیان کرنا بے کار ہے؛ کہ وہ تعظیم نبی کے قائل ہی نہیں ہیں، جیسے کہ غیر مسلم کو نماز پڑھنے کا ڈھنگ سکھانا بے سود ہے کہ وہ نماز کو ماننا ہی نہیں ہے۔

انتباہ: توحیدی برادری اور انہیں نیک سمجھنے والے یعنی صلح کلی طریقہ والوں کے لیے یہ کافی سامان عبرت ہے۔

تجربہ شاہد ہے: ہم نے تجربہ کیا ہے کہ توحیدی برادری کو تعظیمی امور میں شرک اور بدعت کا ہیضہ صرف حضور نبی پاک صلی اللہ تعالیٰ علیہ وآلہ وسلم اور دیگر انبیاء و اولیاء کے متعلق ہوتا ہے؛ ورنہ اور بھی دوسرے امور میں بعض امور کی تعظیم فرض، بعض کو واجب، بعض کو سنت، بعض مستحب، بعض کو مباح ماننے میں ہمارے ساتھ ہیں۔ چند امور بلا ترتیب و تصریح احکام فرض وغیرہ ملاحظہ ہو۔

تعظیم و ادب والدین: اللہ تعالیٰ اور رسول اللہ [صلی اللہ تعالیٰ علیہ وآلہ وسلم] نے تو والدین کی تعظیم کی بہت سخت تاکید فرمائی ہے، یہاں تک کہ اللہ تعالیٰ نے قرآن مجید میں اپنی عبادت کے بعد ”بِالْوَالِدَيْنِ“ کا حکم فرمایا ہے۔

تعظیم و ادب کعبہ: یہ ایک مکان ہے جو شہر مکہ کے پتھروں سے تیار کیا گیا ہے، لیکن اس کی تعظیم و ادب ایسا فرض ہے کہ اللہ تعالیٰ نے اپنی ذات کے احکام اس سے وابستہ فرمائے ہیں، مثلاً: سجدہ باری تعالیٰ کو کرو تو اس کمرہ کو مسجد الیہ بنایا جائے، دور والے اس کی سمت کی طرف منہ کر کے سجدہ کریں، اللہ تعالیٰ کو راضی کرنے کے لیے اس کے گرد چکر لگائیں، اس کے بغلی پتھر حجر اسود کو چومیں وغیرہ وغیرہ۔

اسی طرح ”میلاڈ“ میں نئے کپڑے پہننا، خوشی ظاہر کرنا، گھروں کو آراستہ کرنا، چراغاں کرنا، سڑکوں اور گلیوں کو ققموں سے سجانا، سڑکوں پر گیٹ بنانا، نعروں کے ساتھ جلوس نکالنا اور میلاڈ شریف کی محفلیں منعقد کرنا، اور حضور اکرم صلی اللہ تعالیٰ علیہ وآلہ وسلم کی تعظیم کا جواز قرآن و حدیث اور صحابہ کرام و ائمہ عظام کے قول و فعل سے ثابت ہے، اور جب دیوبند کا

صد سالہ جشن منانا جائز ہے تو حضور اکرم صلی اللہ تعالیٰ علیہ وسلم کی ولادت کا جشن منانا بدرجہ اولیٰ جائز ہے؛ لیکن یہ ساری بات عقیدت پر ہے، کسی کو عقیدت دیوبند سے ہے تو کسی کو عقیدت عالم کے مقتدا حضرت محمد مصطفیٰ صلی اللہ تعالیٰ علیہ وآلہ وسلم سے ہے۔

منقش مصلیٰ کا عرف: جس مصلیٰ میں کعبہ معظمہ یا گنبد خضرا کا نقش ہو اس پر نماز پڑھنا ان کی

بے ادبی نہیں اس لیے کہ یہ ہمارے عرف میں تو ہیں نہیں، بشرطے کہ سجدہ کی جگہ میں ہوں پیروں کی طرف نہ ہوں، اس لیے کہ سجدہ کی جگہ مقام تعظیم ہے اور پیروں کی جگہ مقام تو ہیں۔

**دیوبندی بریلوی کے اختلاف کا انکشاف:** ان دونوں مکاتب فکر کے اختلاف کے اکثر مسائل کا حل یہی عرف ہے۔ فضلاء دیوبند بہت سے مسائل و عقائد اپنے عرف کے مطابق رسول اللہ صلی اللہ تعالیٰ علیہ وسلم پر اطلاق کرتے ہیں جو کہ وہ شریعت کے عرف میں گستاخی اور بے ادبی ہوتی ہے جس کا نتیجہ -خروج از اسلام- اور -کفر و ارتداد- تک پہنچتا ہے۔ ایسے ہی -مودودی- اور -غیر مقلدین- و دیگر -گستاخ فرقوں- کا حال ہے مثلاً:

☆ مولوی اشرف علی تھانوی نے حضور اکرم صلی اللہ علیہ وسلم کے علم کو گدھوں، چوپایوں، پاگلوں سے تشبیہ دے دی۔ [حفظ الایمان، ص ۸]

☆ مودودی نے موسیٰ علیہ السلام کو ”مانگ“ اور حضور اکرم صلی اللہ علیہ وسلم کو ”عرب کا چرواہا“ کہہ دیا۔ وغیرہ وغیرہ [کتاب پردہ]

اس مسئلہ کو مزید تحقیق سے سمجھنے کے لیے غزالی زماں علامہ احمد سعید شاہ کاظمی رحمۃ اللہ علیہ کی تصنیف ”الحق المبین“ یا ان کے فیض و برکت سے فقیر کی کتاب ”دیوبندی بریلوی“ کا مطالعہ کیجیے، **قیام تعظیمی:** اس نام سے اسی موضوع پر فقیر کا رسالہ مطبوعہ ہے، اس کا مطالعہ کیجیے۔

یاد رہے کہ قیام تعظیمی بعض صورتوں میں فرض و واجب ہے، بعض صورتوں میں سنت و مستحب اور بعض صورتوں میں جائز و مستحسن۔ اس لیے کہ کسی شخص کے حکم پر عمل کرنا بھی اس کی تعظیم ہے اور سرور کائنات صلی اللہ تعالیٰ علیہ وآلہ وسلم کے حکم پر عمل کرنا کبھی فرض و واجب، کبھی سنت و مستحب اور کبھی جائز و مستحسن ہے، جیسا کہ اپنے مقام پر اصول فقہ کی کتابوں میں ثابت ہے۔

صحابہ کرام، ائمہ عظام، علمائے اسلام اور ہر خاص و عام نے حضور اکرم صلی اللہ تعالیٰ علیہ وآلہ وسلم کی تعظیم کے حق کو حتی الامکان ہر طرح ادا کیا؛ اور آج بھی محبت والے جہاں تک ہو سکتا ہے ان کی تعظیم کا حق ادا کر رہے ہیں، مگر اس زمانہ کے کچھ نئے فرقے نکلے ہیں، جن کا مذہب ہے -رحمت عالم صلی اللہ تعالیٰ علیہ وآلہ وسلم کی عظمت گھٹانا- وہ ہر اس تعظیم کی مخالفت کرتے اور شرک و کفر کا فتویٰ لگاتے ہیں جس کا حکم انہیں قرآن و حدیث میں صراحتاً نہیں

ملتا ہے۔ صرف وہی پرانا راگ اُلا پا جا رہا ہے کہ یہ -شرک- ہے -بدعت- ہے، حرام ہے، ناجائز ہے۔ وغیرہ وغیرہ۔ تفصیل تو فقیر نے رسالہ مذکورہ میں لکھ دی ہے چند حوالے اسی کتاب میں آئیں گے۔ ان شاء اللہ تعالیٰ

**ادب کا انعام:** اہل مدینہ نے حضور اکرم صلی اللہ تعالیٰ علیہ وآلہ وسلم کے متعلق سنا کہ آپ کو اور آپ کے نام لیواؤں کو لوگ تکلیفیں پہنچاتے ہیں تو وہ حضور اکرم صلی اللہ تعالیٰ علیہ وآلہ وسلم کو مدینہ لے جانے کے لیے حاضر ہوئے، تو انہیں حضرت عباس [رضی اللہ تعالیٰ عنہ] نے فرمایا: اے گروہ خزرج! تم جانتے ہو کہ حضرت محمد [صلی اللہ تعالیٰ علیہ وآلہ وسلم] ہم میں بڑی عزت اور مرتبہ کے شخص ہیں، باوجود اس کے کہ یہ تمہارے ساتھ جانا چاہتے ہیں اگر تم لوگ ان کی مدد کے لیے مستعد ہو اور دشمنوں سے محفوظ رکھ سکتے ہو تو لے جاؤ ورنہ یہیں چھوڑ جاؤ۔

**فائدہ:** حضرت عباس رضی اللہ تعالیٰ عنہ ابھی مسلمان نہیں ہوئے تھے، کیوں کہ آپ کا اسلام لانا غزوہ بدر کے بعد ہے۔ اُس وقت انہیں حضور اکرم صلی اللہ تعالیٰ علیہ وآلہ وسلم کا ادب و محبت محض رشتے داری کی وجہ سے تھا، لیکن اس کا نتیجہ یہ نکلا کہ انہیں اس کے انعام میں دولت ایمان نصیب ہوئی۔ یہی فقیر کے بتائے ہوئے قاعدہ کی ایک مثال ہے کہ رسول اکرم صلی اللہ تعالیٰ علیہ وسلم کے انعامات کا کوئی شمار نہیں۔ اسلام کے بعد کے انعامات ظاہر ہیں، کفر والوں کی چند مثالیں عرض کر دوں:

[۱] سیدنا موسیٰ علیہ الصلوٰۃ والسلام کا فر جادو گروں نے ادب کیا تو ایمان سے نوازے گئے۔  
[۲] ابولہب نے حضور اکرم صلی اللہ تعالیٰ علیہ وسلم کی ولادت کے وقت لوٹڈی آزادی تو اس میں بھی ادب کا فرما تھا، اسے دولت اسلام نصیب نہ ہوئی لیکن مرنے کے بعد عذاب میں تخفیف پائی۔  
[۳] حضرت ابوسفیان رضی اللہ تعالیٰ عنہ نے ادب کیا تو اسلام سے نوازے گئے۔  
[۴] حضرت عباس رضی اللہ تعالیٰ عنہ کا حال ابھی آپ نے پڑھا۔

**انتباہ:** یہ ادب نادانستہ اور محض رسماً یا تعلق رشتے داری کی وجہ سے تھا تو اتنا بڑا انعام پایا۔ ہم اہل سنت الحمد للہ! عمداً اور اسلام و عبادت سمجھ کر اور حکم خداوندی بجالا کر ادب اور تعظیم و توقیر کرتے ہیں تو دنیا میں بھی ہم انعامات سے نوازے جا رہے ہیں، اور قیامت میں تو انعامات خداوندی حساب سے باہر ہوں گے۔ ان شاء اللہ تعالیٰ ☆☆☆